



L-ORGANIZZAZZJONIJIET TAL- PRODUTTURI U L-ORGANIZZAZZJONI KOMUNI TAS-SUQ FIL-PRODOTTI TAS-SAJD

L-Organizzazzjoni Komuni tas-Suq (OKS) fil-prodotti tas-sajd u tal-akkwakultura kienet l-ewwel komponent tal-Politika Komuni tas-Sajd (PKS). Fid-dawl tal-križi reċenti fis-settur tas-sajd, il-kamp ta' applikazzjoni tagħha deher limitat, minħabba n-natura tal-mekkanizmi ta' intervent tagħha u l-finanzjament skars li għe allokat għaliha, żewġ fatturi li wasslu għal riforma komprensiva li stabbiliet il-baži l-ġdida għall-OKS u l-PKS kollha mill-2014. L-OKS riveduta ttejjeb is-sorveljanza tas-suq u s-sikurezza tal-ikel kif ukoll l-informazzjoni tal-konsumatur, u fl-istess ħin tiffavorixxi l-iżvilupp tal-kummerċjalizzazzjoni tal-prodotti reġjonali.

BAŽI ĠURIDIKA

L-Artikoli 42 u 43(2) tat-Trattat dwar il-Funzjonament tal-Unjoni Ewropea (TFUE).

Ir-Regolament (UE) Nru 1379/2013 tal-Parlament Ewropew u tal-Kunsill tal-11 ta' Diċembru 2013 dwar l-organizzazzjoni komuni tas-swieq fil-prodotti tas-sajd u tal-akkwakultura, li jemenda r-Regolamenti tal-Kunsill (KE) Nru 1184/2006 u (KE) Nru 1224/2009 u li jħassar ir-Regolament tal-Kunsill (KE) Nru 104/2000.

L-OBJETTIVI

L-OKS fil-prodotti tas-sajd u l-akkwakultura tipprevedi sistema ta' prezzijiet u ta' intervent bl-għan li tirregola s-suq tal-Unjoni għall-prodotti tas-sajd. L-objettivi tagħha huma:

- li tikkoreġi l-aktar effetti negattivi tal-izbilanċ bejn il-provvista u d-domanda;
- li tistabbilizza l-prezzijiet sabiex tiggarrantixxi livell minimu ta' introjtu għas-sajjieda;
- li tippromwovi l-kompetittività generali tal-flotta tas-sajd tal-Unjoni fis-swieq dinjija.

L-istrumenti tal-OKS huma:

- l-irtirar mis-suq tal-Unjoni;
- l-operazzjonijiet ta' riporti;
- l-irtirar indipendenti u t-trasferimenti għas-sena ta' wara mill-organizzazzjonijiet tal-produtturi, inklużi kumpens u primjums b'rata waħda fissa;
- il-ħażna privata;



- arrangamenti speċjali għat-tonn.

Dawn il-mekkaniżmi kollha jiffukaw fuq l-organizzazzjonijiet tal-produtturi (OP), li l-biċċa l-kbira minnhom jinsabu f'seba' Stati Membri: Spanja, l-Italja, Franza, ir-Renju Unit, il-Ġermanja, il-Portugall u l-Pajjiżi l-Baxxi. Dawn l-organizzazzjonijiet jinsabu prinċipalment fil-livell ta' sajd lokali u, fuq skala iżgħar, fis-setturi tas-sajd mal-kosta u tal-akkwakultura. L-objettiv tagħhom huwa li jtejbju l-kummerċjalizzazzjoni tal-prodotti tagħhom. Għal dan il-għan jistgħu jieħdu azzjonijiet bħal:

- il-programmazzjoni tal-produzzjoni u l-allinjament tagħha mad-domanda, b'mod partikolari permezz tal-implimentazzjoni ta' pjanijiet ta' qbid;
- il-promozzjoni tal-konċentrazzjoni tal-provvista;
- l-istabbilizzazzjoni tal-prezzijiet;
- il-promozzjoni ta' metodi li jheggu sajd sostenibbli.

In-nefqa fuq l-interventi qiegħda tonqos b'rata stabbli, l-aktar minħabba tnaqqis fl-infiq fuq il-kumpens għal programmi operattivi u fuq l-irtirar mis-suq tal-Unjoni, li kienu jikkostitwixxu wieħed mill-aktar mekkaniżmi ta' intervent li jintużaw b'mod frekwenti. L-irtirar mis-suq tal-Unjoni, li kien jokkupa l-ewwel post bħala partita tan-nefqa, illum ingħeleb minn operazzjonijiet ta' trasferiment.

L-istat tar-riżorsi u ż-żieda fil-prezz tal-fjuwil jistgħu jillimitaw l-użu għal perjodu ta' żmien qasir tal-interventi tal-OKS. L-erba' Stati Membri li jagħmlu l-aktar użu mill-istrumenti tal-OKS huma Franza, Spanja, il-Portugall u l-Irlanda. L-użu tal-istrumenti tal-OKS qiegħed jiżdied fl-ewwel tliet pajjiżi, iżda qiegħed jonqos fl-Irlanda. L-Istati Membri l-oħra – ir-Renju Unit, id-Danimarka, il-Ġermanja, l-Isvezja, l-Italja u l-Belġju – ukoll jagħmlu użu mill-interventi tal-OKS, iżda n-nefqa tagħhom hija sostanzjalment inqas minn dik tal-ewwel erba' pajjiżi.

Sabiex jippromwovu l-iżvilupp tas-settur tas-sajd, gruppi li jinkludu rappreżentanti tas-setturi tal-produzzjoni, il-kummerċjalizzazzjoni u l-ipproċessar jistgħu jitolbu lill-Istati Membri biex jiġu rikonnoxxuti bħala organizzazzjonijiet interprofessjonali. Dan ir-rikonoxximent jista' jingħata mill-Istati Membri taħt il-kontroll tal-Kummissjoni. Erba' organizzazzjonijiet interprofessjonali biss ġew rikonnoxxuti, u dawn joperaw fil-livell tal-istat. Il-Comité Interprofessionnel des Produits de l'Aquaculture, C.I.P.A. (Franza), INTERATÚN (Spanja), AQUAPISCIS (Spanja) u O.I. FILIERA ITTICA (Italja).

Bħala parti mir-riforma tal-OKS tal-2014, kienet meqjusa neċessarja riforma estensiva tal-OKS, li permezz tagħha l-istrumenti orjentati lejn is-suq jikkontribwixxu, direttament jew indirettament, għall-ksib tal-objettivi tal-OKS. Bil-għan li jiġu indirizzati l-kwistjonijiet tas-sajd żejjed u l-prattiki mhux sostenibbli, u biex wieħed jitbiegħed minn strategiji tal-produzzjoni bbażati biss fuq il-volum, fil-proposta għal regolament dwar l-organizzazzjoni komuni tas-swieq fil-prodotti tas-sajd u l-akkwakultura ([COM\(2011\)0416](#)) ġiet deskritta OKS ġdida maħsuba biex tappoġġa:

- l-organizzazzjoni tas-settur, l-għoti tas-setgħa lill-OP u l-ġestjoni kongunta tagħhom tad-drittijiet ta' aċċess kif ukoll tal-attivitajiet ta' produzzjoni u ta' kummerċjalizzazzjoni, bħala elementi ewlenin biex tiġi implimentata l-OKS;



- il-miżuri tas-suq li jżidu s-setgħa ta' negozjar tal-produtturi (fis-sajd u l-akkwakultura), itejbu t-tbassir, il-prevenzjoni u l-ġestjoni ta' krizijiet tas-suq u jrawmu t-trasparenza u l-effiċjenza tas-suq;
- l-istandards komuni tal-kummerċjalizzazzjoni li jistabbilixxu karatteristiċi standard għall-prodotti tas-sajd mibjugħa fl-UE u applikati f'konformità mal-miżuri ta' konservazzjoni, imfassla biex jipromwovu suq intern trasparenti li jforni prodotti ta' kwalità għolja;
- l-inċentivi tas-suq u primjums għal prattiki sostenibbli; is-sħubijiet għal produzzjoni, forniment u konsum sostenibbli; iċ-ċertifikazzjoni (l-ekotikketti), il-promozzjoni u l-għoti ta' informazzjoni lill-konsumaturi;
- miżuri tas-suq addizzjonali dwar l-iskartar.
- informazzjoni dwar is-suq; il-Kummissjoni waqqfet Osservatorju Ewropew tas-Suq tal-Prodotti tas-Sajd u tal-Akkwakultura biex tikkontribwixxi għat-trasparenza u l-effiċjenza fis-suq.

PRODUTTURI TAS-SAJD FUQ SKALA ŻĠHIRA

Id-definizzjoni tal-UE^[1] tas-sajd kostali fuq skala żgħira tirreferi għal bastimenti li b'kollox għandhom tul ta' anqas minn 12-il metru, li ta' kuljum joperaw taħt il-limitu ta' attivitajiet relatati mas-sajd ta' anqas minn 24 siegħa u li ma jużawx tagħmir irmunkat tas-sajd.

Fl-2013 kien hemm 232 OP fi 17-il Stat Membru tal-UE, u 188 minnhom kienu produtturi tas-sajd fuq skala żgħira. L-akbar numru ta' OP tas-sajd fuq skala żgħira nstabu fl-Italja (39), fi Spanja (33), fi Franza (24), u fir-Renju Unit (21). L-OKS riveduta tippreżenta opportunità kbira għall-produtturi tas-sajd fuq skala żgħira biex jiksbu aċċess aħjar għas-suq u jikkompetu b'suċċess bi prodotti tas-sajd importati jew industrijali. Bħala parti mill-oġġettivi u l-istruttura tal-OKS jistgħu jiġu adottati għadd ta' miżuri, bħalma huma l-iżvilupp ta' bank ta' data statistika għas-sajd fuq skala żgħira fl-UE, l-istabbiliment u s-sostenn kontinwat għall-assoċjazzjonijiet kummerċjali, il-ħolqien ta' logo għas-sajd fuq skala żgħira, l-istabbiliment ta' kriterji għall-ingaġġar tal-produtturi tas-sajd fuq skala żgħira u t-tikkettar speċjali u l-kampanji promozzjonali għall-prodotti tas-sajd fuq skala żgħira. Fl-aħħar mill-aħħar, l-għan huwa li jiġi żgurat li l-konsumaturi jkollhom l-opportunità jixtru prodotti friski, sikuri u sostenibbli, u li jkun ggarantit dñul aċċettabbli għall-produtturi tas-sajd fuq skala żgħira.

IR-RWOL TAL-PARLAMENT EWROPEW

Flimkien mal-adozzjoni suċċessiva tar-regolament bażiku riformat dwar il-Poltika Komuni tas-Sajd, u l-Fond Ewropew għall-Affarijiet Marittimi u s-Sajd, l-iskema tal-OKS tirrappreżenta element fundamentali tal-aħħar riforma li saret fis-settur tas-sajd Ewropew.

[1] Ir-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd, l-Artikolu 3(2)(14), ĠU L 149, 20.5.2014, p. 1.



L-att legali dwar l-organizzazzjoni komuni tas-swieq fis-settur tal-prodotti tas-sajd u tal-akkwakultura jaqa' taħt il-proċedura leġiżlattiva ordinarja, li jfisser li l-Kunsill u l-Parlament għandhom kompetenza kondiviża fl-adozzjoni ta' tali att.

It-test legali tal-att jirreferi għal numru ta' atti delegati u ta' implimentazzjoni^[2]. Dawn jikkostitwixxu l-leġiżlazzjoni sekondarja^[3] meħtieġa għall-applikazzjoni tal-leġiżlazzjoni ta' bażi. Bħala l-fergħa eżekuttiva ewlenija tal-UE, il-Kummissjoni għandha l-kompetenza li tadotta l-att, filwaqt li l-Parlament u l-Kunsill, bħala koleġiżlaturi, għandhom il-kompetenza li jiskrutinizzaw^[4] il-leġiżlazzjoni sekondarja abbażi tal-interpretazzjoni tagħhom tal-leġiżlazzjoni ta' bażi. Il-Kummissjoni se tibgħat rapport lill-Parlament Ewropew u lill-Kunsill dwar l-eżitu tal-applikazzjoni tar-Regolament dwar l-OKS qabel tmiem l-2022.

Riċerka għall-Kumitat PECH:

- Studju DG IPOL tal-15 ta' April 2016 bit-titolu: "Is-swieq tas-sajd fuq skala żgħira: il-katina tal-valur, il-promozzjoni u t-tikkettar"^[5];
- Studju DG IPOL tas-16 ta' Settembru 2013 bit-titolu: "Compliance of imports of fishery and aquaculture products with EU legislation" (Il-konformità tal-importazzjonijiet ta' prodotti tas-sajd u tal-akkwakultura mal-leġiżlazzjoni tal-UE)^[6];
- Tgħarrif tal-Librerija tal-Parlament Ewropew tas-7 ta' Settembru 2012 bit-titolu: "Reforming the Common Fisheries Policy (CFP)" (Ir-Riforma tal-Politika Komuni tas-Sajd (PKS))^[7]

Dan l-añħar il-Parlament adotta żewġ riżoluzzjonijiet rilevanti għal dan il-qasam:

- Riżoluzzjoni tal-Parlament Ewropew tad-29 ta' Mejju 2018 dwar l-ottimizzazzjoni tal-katina tal-valur fis-settur tas-sajd tal-UE^[8];
- Riżoluzzjoni tal-Parlament Ewropew tat-30 ta' Mejju 2018 dwar l-implimentazzjoni ta' miżuri ta' kontroll għall-istabbiliment tal-konformità tal-prodotti tas-sajd mal-kriterji ta' aċċess għas-suq tal-UE^[9].

Priit Ojamaa
05/2019

[2]"Atti legali tal-Unjoni Ewropea", <http://eur-lex.europa.eu/legal-content/MT/TXT/HTML/?uri=LEGISSUM:ai0032&from=EN>

[3]https://ec.europa.eu/info/amending-and-supplementary-acts-0_en

[4]"Tfassil aktar effiċjenti tal-liġijiet: mistoqsijiet & tweġibiet dwar l-atti delegati godda, <http://www.europarl.europa.eu/sides/getDoc.do?language=en&type=IM-PRESS&reference=20100323BKG71187>

[5]http://www.europarl.europa.eu/RegData/etudes/STUD/2016/573443/IPOL_STU%282016%29573443_EN.pdf

[6]http://www.europarl.europa.eu/RegData/etudes/etudes/join/2013/513968/IPOL-PECH_ET%282013%29513968_EN.pdf

[7]http://www.europarl.europa.eu/RegData/bibliotheque/briefing/2012/120339/LDM_BRI%282012%29120339_REV1_EN.pdf

[8]Testi adottati, [P8_TA\(2018\)0210](#).

[9]Testi adottati, [P8_TA\(2018\)0223](#).

